

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನೃಸಿಂಹರಾಘವದಾಸೇನ ಕೃತಂ
॥ ಶ್ರೀವೇದಾಂತರಾಮಾನುಜಮಹಾದೇಶಿಕನ್ ಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವೇದಾಂತರಾಮಾನುಜಮಹಾದೇಶಿಕನ್ ಸ್ತೋತ್ರಂ ||

ಶ್ರೀಮದ್ವೇದಾಂತರಾಮಾನುಜಮುನಿಕರುಣಾಲಬ್ಧ ವೇದಾಂತಯುಗ್ಮಂ
ಶ್ರೀಮಚ್ಚೈವಾಸಯೋಗೀಶ್ವರ ಗುರುಪದಯೋರರ್ಪಿತಸ್ವಾತ್ಮಭಾರಂ |
ಶ್ರೀಮಚ್ಚೈರಂಗನಾಥಾಹ್ವಯಮುನಿಕೃಪಯಾ ಪ್ರಾಪ್ತಮೋಕ್ಷಾಶ್ರಮಂ ತಂ
ಶ್ರೀಮದ್ವೇದಾಂತರಾಮಾನುಜಮುನಿಮಪರಂ ಸಂಶ್ರಯೇ ದೇಶಿಕೇಂದ್ರಂ ||

ಅಬ್ಬೇಽಸ್ಮಿನ್ ವಿಭವೇ ವಿವಸ್ವತಿ ಗತೇ ಮೀನಂ ಛದೇ ಪಾಂಡರೇ
ಪಂಚಮ್ಯಾಂ ಮೃಗಲಕ್ಷ್ಮಣೋ ಮೃಗಶಿರೋನಕ್ಷತ್ರಯುಕ್ತೇ ದಿನೇ |
ಶ್ರೀಮಚ್ಚೈನಿಧಿಯೋಗಿವರ್ಯಕರುಣಾಸಂಪ್ರಾಪ್ತ ಸರ್ವಾರ್ಥಕಃ
ಶ್ರೀಮದ್ವೇದವತಂಸಲಕ್ಷ್ಮಣಮುನಿಃ ಶ್ರೀ ರಂಗನಾಥಂ ಯಯೌ || 1 ||

ವಿಭವಾಬ್ಧೇ ಝಷೇ ಶುಕ್ಲಪಂಚಮ್ಯಾಂ ವಿಧುವಾಸರೇ |
ವೇದಾಂತಲಕ್ಷ್ಮಣಮುನಿಃ ಸ್ವಾಚಾರ್ಯಚರಣಾವಗಾತ್ || 2 ||

ಶ್ರೀಪತೇಃ ಕರುಣಾ ಲೋಕದುಃಖನೀಹಾರಭಾನುಭಾ |
ಅವ್ಯಾದ್ವೇದಶಿರೋ ರಾಮಾನುಜಾಖ್ಯ ಗುರುರೂಪಿಣೀ || 3 ||

ಮತರಕ್ಷಣದತ್ತಮತಿಃ ಯತಿಪತಿಸಂದಿಷ್ಟಮಾರ್ಗಪಾಂಥಾಗ್ರ್ಯಃ |
ಕುಮತಿಗಿರಿಕುಲಿಶರೂಪೋ ರಕ್ಷತು ನಿಗಮಾಂತಲಕ್ಷ್ಮಣಾಖ್ಯಗುರುಃ || 4 ||

ತೇ ಗುಣಾಃ ಶೀಲವಾತ್ಸಲ್ಯಸಾಮ್ಯಾದಯಃ ಪ್ರಾಪ್ಯ ಸರ್ವೇಶ್ವರಂ ಯೇ ಸ್ವಸತ್ತಾಂ ಯಯುಃ |
ಪ್ರಾಪುರದ್ಯಾಶ್ರಿತಾಸ್ತಂ ಗುರುಂ ಪೂರ್ವತೋಽಪ್ಯುನ್ನತಿಂ ತೇನ ಸಂಪ್ರೇಷಿತಂ ಭೂತಲೇ ||
5 ||

ವೇದಯುಗ್ಮವಿಲಸತ್ಸುಧೀರ್ಗುರುಃ ಜ್ಞಾನಶೀಲಯುತವೃತ್ತ ಶೇವಧಿಃ |
ಸಂಪ್ರದಾಯಪರಿರಕ್ಷಣಕ್ಷಮಃ ಶಿಷ್ಯಬೃಂದಮವಸಾತ್ಕೃಪಾನಿಧಿಃ || 6 ||

ದಾನಜಿತಕಾಮಧೇನುಃ ಕಾರುಣ್ಯಸುಧಾಕಲಾನಿಧಿಭೌಮಃ |
ಜಯತಿ ಗುರುರಸ್ಮದೀಯೋ ಜೈತ್ರರಥೋ ಯತಿರಾಜರಾಜವೀಧ್ಯಾಂ || 7 ||

ತಮೋಗುಣವಿಮೋಹಿತಂ ಕಲಿತಪಾಪಜಾತಂ ಸದಾ
ಕದಧ್ವಗಮಸಾರವಾಜ್ಞನಸಪಂಕಿಲಂ ಸಂಕುಲಂ |
ವಿಕತ್ಥನ ವಿದೂಷಿತಂ ವಿಬುಧಗರ್ಹಿತಂ ಮಾನವಂ
ರಿರಕ್ಷಿಪತಿ ಕಃ ಪುಮಾನಖಿಲದಾದ್ಯತೇ ದೇಶಿಕಾತ್ || 8 ||

ರಾಜೀವೋ ವೇದಯುಗ್ಮಾವನಕೃತಧಿಷಣಃ ಕೂರ್ಮರೂಪಃ ಶ್ರಿತಾನಾಂ
ಕೋಲೋ ವೇದಾರ್ಥಮುಸ್ತಾನಿಚಯನಿಗಲನೇ ವಾದಿಸಂಘೇ ನೃಸಿಂಹಃ |
ಕ್ರಾಂತ್ವಾ ಲೋಕಂ ಸ್ವಕೀರ್ತ್ಯಾ ಪರಶುಧರಮುನಿಃ ದಂಭರಾಜನ್ಯಹಂತಾ
ತಾಲಾಂಕೋಽಜ್ಞಾನಧಾರಾವಿದಲನವಿಷಯೇ ರಾಜತೇಽಸೌ ಗುರುನಃ || 9 ||

ಮಾಸಖೋಪಿ ಧೃತತಾಪಸವೇಷ ರಾಮ ಏಷ ನಿಗಮಾಂತವಿವೇಕೇ |
ಕೃಷ್ಣತಾಮುಪಗತಃ ಕಲಿಹಂತಾ ಹ್ಯೇಕ ಏವ ಸಕಲಾರ್ಥಕರೋಽಭೂತ್ || 10 ||

ನುತಃ ಪಂಡಿತಲೋಕೇನ ವೃತಃ ಶಿಷ್ಯಗಣೈಸ್ಸದಾ |
ಶ್ರಿತೋ ಮೋಕ್ಷಾರ್ಥಿಭಿಸ್ಸದ್ಭಿಃ ಸ್ಥಿತಸ್ಸರ್ವನೃಣಾಂ ಹೃದಿ || 11 ||

ಜನಿಮತಾಮವನಾಯ ಚಕಾರ ಯಜ್ಜನಿಶತೇ ಕೃಪಯಾ ಮಧುನಾಶನಃ |
ಸಕಲಮೇಕಪದೇ ಕೃತವಾನಸೌ ನಿಗಮಶೇಖರಲಕ್ಷ್ಮಣಯೋಗಿರಾಟ್ || 12 ||

ಮಜ್ಜಂತಂ ಶಿಶುಮಸ್ಮದಾದಿಕಮಭೀಕ್ಷ್ಯಾಜ್ಞಾನರೋಗಾಪ್ಲುತಂ
ಸ್ನೇಹಾದ್ರಕ್ಷಿತುಮಂಜಸಾತ್ರ ಗುರುಣಾ ಮಾತೃತ್ವಮಾಸಾದಿತಂ |
ಭ್ರಾಂತಿ ಧ್ವಾಂತ ವಿದಾರಣಾಯ ಮಹತಾ ಮಾರ್ತಾಂಡತಾಸಾದಿತಾ
ಮಾಯಾವಾದಿವಿದಾರಣೇ ಕೃತಮಹೋ ಶಾರ್ದೂಲವಿಕ್ರೀಡಿತಂ || 13 ||

ಹಾ ಹಂತೇತಿ ನ ವಕ್ತವ್ಯಂ ಗುರುಣಾಂ ವಿರಹಾರ್ಥಿತ್ಯೈಃ |
ತತ್ಕೃಪಾಸಾರನಿರ್ಧೂತಕಲ್ಮಷೈರ್ನಾಕಜೇತೃಭಿಃ || 14 ||

ದೇವ ತ್ವತ್ಪಾದಪಂಕೇರುಹದೃತಮತಯಃ ಸಂತಿ ಕೇಚಿದ್ವರೇಣ್ಯಾಃ
 ಕಿಂ ತೈಃ ತ್ವದ್ವತ್ತಭಾಗ್ಭಿಃ ವಿಪುಲಮಸುಲಭಂ ತ್ವಾಂ ವಿಚಿನ್ವದ್ಭಿರಾಯೈಃ |
 ತ್ವದ್ಧಾಸ್ಯಂ ತ್ವದ್ವಿಭೂತಿಂ ನಿರವಧಿಕತಯಾಸ್ಮಾಕಮಾಪಾದಯದ್ಭಿಃ
 ಶ್ರೀಮದ್ವೇದಾಂತ ರಾಮಾನುಜಮುನಿವಚನೈರೇವ ದತ್ತಾಭಯಾಃ ಸ್ಮಃ || 15 ||

ಶಿತಂ ಶರಂ ಮರ್ಮಣಿ ಸಂಪ್ರಯುಜ್ಯ ಭೋಃ ವಿಕತ್ಥಸೇ ಕಾಲ ವೃಥಾ ಜಹೀಹಿ ತತ್ |
 ಯದಸ್ಮದೀಯಾ ಗುರವಃ ಸುಧಾಮಯೈಃ ವಚೋಭಿರಸ್ಮದ್ಧೃದಯೇಷು ಶೇರತೇ ||
 16 ||

ಕಾ ತ್ವಂ ಮಾಯೇ ಕುತ್ರ ಧಾಮ ತ್ವದೀಯಂ ನಾಗಂತವ್ಯಂ ಮತ್ಸಕಾಶಂ ಭವತ್ಯಾ |
 ಅದ್ಯ ಸ್ವಾಂತೇ ನಃ ಸ್ವದಂತೇ ಗುರೂಣಾಂ ವಾಚೋ ಹೃದ್ಯಾ ವೇದಸಾರಾನುಲಿಪ್ತಾಃ ||
 17 ||

ಯತಿ ಕ್ಷಮಾಭೃದಕ್ಷತಂ ಸ್ವಮಾರ್ಗಮತ್ರ ರಕ್ಷಿತುಂ |
 ಸಮೈಧತಾದ್ಯ ವೇದಮೌಳಿ ರಾಘವಾನುಜಾತ್ಮನಾ || 18 ||

ನಮಸ್ತಸ್ಮೈ ಲೀಲಾವಿಜಿತವಿಮತಭ್ರಾಂತ ಮನಸೇ
 ಕಲಿಕ್ಷೋಭಪ್ರೋದ್ಯತ್ತಿಮಿರನಿಕರಾಕಾಶಮಣಯೇ |
 ಶ್ರಿತಾಶೇಷಾಘೌಘಪ್ರಶಮನಸಮುದ್ಯತ್ಸ್ಮಿತಜುಷೇ
 ಸುಸಂಪತ್ಸಂಧಾತ್ರೇ ಯತಿನೃಪತಿರೂಪಾಯ ಗುರವೇ || 19 ||

ಮಹತೇ ಕರುಣಾರ್ಥಾಯ ಮಹಾವೈಭವಶಾಲಿನೇ |
 ಶ್ರುತ್ಯಂತ ಲಕ್ಷ್ಮಣಾಖ್ಯಾಯ ಗುರವೇಽಸ್ತು ನಮೋ ನಮಃ || 20 ||
 || ಇತಿ ಶ್ರೀವೇದಾಂತರಾಮಾನುಜಮಹಾದೇಶಿಕನ್ ಸ್ತೋತ್ರಂ ಸಮಾಪ್ತಂ ||